## 13744- عورتوں كا اپنے بال كالمنا اور چرسے كے بال اتارنا

سوال

میں مسلمان عور توں کے متعلق ایک بحث (مقالہ) لکھ رہی ہوں ، اور مسلمان عورت کے بالوں کے متعلق حکم معلوم کرنا چاہتی ہوں ، آیا مسلمان عورت کے لیے اپنے بال کاٹ کر کندھوں کے برابر کرنے جائز ہیں یا نہیں ؟ اور چہرے پراگے ہوئے بالوں کا حکم کیا ہے ، کیاان کو اتار ناحرام ہے یا نہیں ؟ آپ سے گزارش ہے کہ آپ میرے لیے قوت ایمان کی دعا فرمائیں .

## پسندیده جواب

الله تعالی سے ہماری دعاہے کہ وہ آپ کے ایمان کواور زیادہ کرہے ، اور آپ کے سینہ کو کھول دے .

آپ کا سوال دو مسئلوں پر مشتمل ہے:

يهلامسئله:

سرکے بال کا ٹنے کا حکم:

شيخ ابن بازرحمه الله تعالى كهية مين:

عورت کے بال کا ٹنے کے متعلق ہم کچھے نہیں جانتے ، بال منڈانا منع ہے ، آپ کو کوئی حق نہیں کہ آپ سر کے بال منڈائیں ، لیکن ہمارے علم کے مطابق آپ بالوں کی لمبائی یااس کی کثرت سے کا ٹنے میں کوئی حرج نہیں .

لیکن یہ احصے اوراحن طریقہ سے ہونا چاہیے جو آپ اور آپ کے خاوند کو پسند ہو، وہ اس طرح کہ آپ خاوند کے ساتھ متفق ہوں لیکن بال کٹوانے میں کافر عور توں کے ساتھ مشاہبت نہیں ہونی چاہیے، اوراس لیے بھی کہ بال لمبے ہونے میں انہیں دھونے اور کنگھی کرنے میں مشقت ہے .

چنانچہ اگر بال زیادہ ہوں اور عورت اس کی لمبائی یا کثرت میں سے کچھ کاٹ دیے تو کوئی نقصان نہیں ، یا اس لیے بھی کہ بال کا ٹنے میں خوبصورتی ہے جووہ خوداوراس کا خاوند چاہتا ہے اور اسے پسند کرتا ہے توہمار سے نزدیک اس میں کوئی حرج نہیں .

لیکن بال بالکل کاٹ دینا اورمنڈا دینا جائز نہیں ، لیکن اگر کوئی عذر ہو، یا بیماری ہو توایسا کیا جاسختا ہے .

الله تعالى ہى توفيق دينے والاہے . اھ

ديكي كتاب: فتاوى المراة المسلمة (515/2).

صحح مسلم میں ام سلمہ رضی اللہ تعالی عنها سے حدیث مروی ہے کہ:

" نبی کریم صلی اللہ علیہ وسلم کی ازواج مطہرات اپنے بال کاٹا کرتی تھیں حتی کہ وہ کا نوں کے برابر ہوتے تھے "

صحح مسلم كتاب الحين (320).

امام نووى رحمه الله كهية مين:

"اس میں عور توں کے لیے بال چھوٹے کرنے کی دلیل پائی جاتی ہے"اھ

لیکن عورت کو کافر عور توں اور فاسق و فاجر عور توں کی مشابهت میں بال کا ٹینے سے اجتناب کرنا چاہیے.

شيخ صالح الفوزان كهتة ميں:

"عورت کے لیے پیچھے سے بال کا ٹنے اور دونوں جانبوں سے بال لمبے چھوڑ دینا جائز نہیں ، کیونکہ اس میں اپنے جمال کے ساتھ بہصورتی ہے کیونکہ بال اس کے جمال میں شامل ہوتے ہیں ، اور پھر اس میں کافر عور توں کے ساتھ مشابت بھی ہوتی ہے .

اوراسی طرح مختلف شکلوں میں کا ٹنا ، اور کا فریاحیوان کے ناموں سے بال کٹ بنوانا مثلا ڈیانا کٹ ، یہ کا فرعورت کا نام ہے ، اور شیر کٹ یاچوہاکٹ؛ کیونکہ کفاراور جانوروں کے ساتھ مشابہت حرام ہے ، اوراس لیے بھی کہ عورت کے بالوں کے ساتھ مذاق ہے جو کہ عورت کا جمال ہے .

ديكھيں: فآوى المراة المسلمة (516/2–517).

دوسرامسئله:

چرہے کے بال اتارنا:

شيخ محد بن صالح ابن عثيمين رحمه الله كهت مين:

اگر توبال غیر عادی ہوں یعنی وہ ایسی جگہ ہوں جہاں عادتا بال نہیں ہوتے ، مثلا عورت کی مونچھیں آ جائیں ، یا پھر اس کے رخسار پر بال اگ آئیں ، توانہیں اتار نے میں کوئی حرج نہیں ؛ کیونکہ یہ عادت کے خلاف میں ،اوران میں عورت کی بدصورتی ہے .

ديكهين: فتاوى المراة المسلمة (536/2–537).

مستقل فتوى كمينى سے درج ذيل سوال كيا گيا:

عورت کے لیے چمرے کے بال اتار نے کا حکم کیا ہے ؟

كميىٹى كاجواب تھا:

مو پچھوں اور رانوں ، اور پنڈلیوں اور بازؤوں کے بال اتار نے میں عورت پر کوئی حرج نہیں ، اور نہ اس نہی میں داخل نہیں ہوتے جو بال اکھیڑنے کے متعلق آئی ہے .

الشيخ عبدالعزيز بن باز

الشيخ عبدالرزاق عفيقي

الشخ عبدالله بن غديان

الشيخ عبدالله بن قعود

ديكىي : فياوى اللجنة الدائمة للبحوث العلمية والافياء (194/5–195).

اور مستقل فتوی کمیٹی سے یہ سوال بھی کیا گیا:

عورت کے لیے اپنے جسم کے بال اتار نے کا حکم کیا ہے ، اگر جائز ہے تو پھریہ بال کون اتار سکتا ہے ؟

کمینٹی کا جواب تھا:

"سر اورابروکے بال کے علاوہ باقی بال اتار نے جائز میں ،ابرواور سر کے بال اتار نے جائز نہیں ،اور نہ ہی وہ ابرو کا کوئی بال کاٹ سکتی ہے ،اور نہ ہی مونڈ سکتی ہے ،اور باقی جسم کے بال یا تووہ خودا تارے ، یا پھراس کا خاوند ، یا کوئی اس کا محرم وہاں سے جس حصہ کووہ دیکھ سکتا ہے ، یا کوئی عورت اس حصہ سے جہاں اس کو دیکھنا جائز ہے "

الشيخ عبدالعزيز بن باز

الشخ عبدالرزاق عفيفى

الشيخ عبدالله بن غديان

الشيخ عبدالله بن قعود

ديكيس: فآوى اللجة الدائمة للبحوث العلمية والافتاء (194/5).

اورزیرناف بال اور رانوں کے بالوں کونہ تو کوئی دوسری عورت دیکھ سکتی ہے ، اور نہ ہی کوئی محرم ہی دیکھ سکتا ہے.

عورت کے لیے ابرو کے سارے یا کچھ بال اتار نے حرام ہیں، یہ کسی بھی طریقة اوروسیلہ یعنی نہ تو کاٹ کراور نہ ہی مونڈ کراور نہ کوئی کوئی پاؤڈراور کریم استعمال کر کے اتار سے جاسکتے ہیں، کیونکہ یہ اس نمص میں شامل ہوتا ہے جس سے منع کیا گیا ہے، اور نبی کریم صلی اللہ علیہ وسلم نے ایسا کرنے والی پر لعنت کی ہے.

اورالنامصہ وہ عورت ہے جوزینت کے لیے اپنے ابرو کے سارے یا کچھ بال اکھیڑتی اورا تارتی ہے ، اورالمتنمصہ وہ عورت ہے جس کے بال اتارہے جائیں ، اور یہ اللہ کی پیدا کردہ صورت میں تبدیلی ہے ، جس کاشیطان نے اللہ تعالی کے ساتھ عہد کیا تھا کہ وہ ابن آ دم کواس کا حکم دیے گا . . "

.

مزید تفصیل کے لیے آپ سوال نمبر (2162) اور (1172) اور (1192) کے جوابات کا مطالعہ ضرور کریں.

اور مزید معلومات کے لیے آپ کتاب: الفتاوی الجامعة للمراة المسلمة (877/3–879) کا بھی مطالعہ کریں.

والتداعلم .